

ஓம் நமோ பகவதே ஸ்ரீரமணாய

## 103. அடிமைத் திறம்

(கலிவிருத்தம்)

\*பண்: இந்தளம் (நாதநாமக்கிரியை)

திருச்சிற்றம்பலம்

---

\*ஏடுமலி கொன்றை - என்னும் தேவாரப் பண்.

Devaram

திருநள்ளாறு (Sambandar)

ஏடுமலி கொன்றையர விந்துவிள வன்னி  
மாடவல செஞ்சடையெ மைந்தனிட மென்பர்  
கோடுமலி ஞாழல்குர வேறுசுர புன்னை  
நாடுமலி வாசமது வீசியநள் ளாறே.

‘போகமார்த்த பூண்முலையாள்’ எனத் தொடங்குந் திருப் பதிகத்தோடு  
பாடப்பட்டதாயிருக்கலாம் என்று தோன்றுகிறது .

## Ramana Sannidhi Murai

1431. அண்டவரும் அன்பரறி தற்குளன விசேடம்  
கொண்டஒரு வார்த்தையில் குருமண தேவன்  
பண்தவறு இலாத மொழிப் பாவைஇடப் பாகன்  
விண்டவெறு முச்சுமிகு வேதமொழி அன்றே. 1
1432. காண்டலரு ஞானகக னத்தினிடை யென்றும்  
தாண்டவ நவிறுற்று தயாரமண மூர்த்தி  
ஆண்டவருள் அன்றியறி யாவகை அடிக்கே  
மூண்டநினை வாகஎமை ஆண்டதுஅவன் அன்பே. 2
1433. மண்ணொடுவிண் மற்றும்இய மான்கதிர் இரண்டோடு  
எண்ணவனை ஏனைழுத் தின்னவனை இன்பப்  
பண்ணவனை வேங்கடனைப் பார்ப்பவர்மெய்க்கு ஞானக்  
கண்ணவனைக் காண்டல்அயல் காட்சியறல் அன்றே. 3
1434. பேதவுல கந்தனில் அபேதநிலை பேணும்  
போதசொரு பன்தனது பூரணம் இனைத்தென்(று)  
ஓதவுல வாதசிவ யோகிரம ணைசன்  
பாதவொளி யால்இதயப் பாசஇருள் போமே. 4
1435. செயலற அடங்கலர்கள் சேர்வரிய தாக  
முயலுறும் அகந்தையர் முடங்குரம ணன்தாள்  
பெயலுறு மழைக்கருணை பேணும்அடி யாரை  
உயலுறு கதிக்குளனிதின் உய்க்கும்ஒளி யாமே. 5
1436. சத்தியம் உரைத்தது ரமணகுரு சாமி  
துத்திய மெனப்பொருள்கை சோர்ந்துகழி யாதீர்  
சித்தியொடு புத்தியொரு சேரவரும் சித்த  
சுத்தியொடு அவன்பதத் துணைதொழும் அவர்க்கே. 6
1437. ஒள்ளிய சராசர உயிர்த்தொகை அனைத்தின்  
தள்ளையொடு மிக்கதனித் தந்தைரம ணைசன்  
வள்ளிய மலர்க்கழல் வழத்தும்அடி யார்நன்கு  
அள்ளிநுகர் வார்பரசி வாநுபவம் ஈங்கே. 7
1438. அன்னியம் அலாதபர மான்மரம ணைசன்  
கன்மனம் உருக்கும்அருட் கண்ணொளியி னாலே  
சொல்மயம் அலாது ஒளிர் சுகோதய சொருபத்  
தன்மயம் உணர்ந்தவர் தவப்பெரியர் தாமே. 8
1439. தன்னையுறு தற்குறு தடைக்குஅசனி யேரு  
மன்னிய புராந்தக மகேசரம ணன்தாள்  
சென்னியில் அணிந்தசிவ நேசர்பர முக்தி  
முன்னைஉல காளமுடி சூடியவர் தாமே. 9

1440. பனிங்குநிக ராயபரி சுத்தவடி வத்து  
விளங்குபர ஞானவொளி வேங்கட மகேசன்  
உளங்கனி உறப்பொழி உறுங்கருணை மாரி  
வளங்கொழி மனங்கெழும் அவர்க்குநிகர் ஆரே. 10
1441. ஓவலற முவுலகு உயிர்த் தொகையு(ம்) முற்றக்  
காவலினி தாற்றுகன வேங்கடர் கழற்கால்  
ஏவலினி தாத்தலையின் ஏற்றுஇதய முற்றச்  
சேவைஇனி தாற்றும்அருட் செல்வர்அடி சரணே. 11
1442. குழுமிய தொழும்பரொடு கூட்டுறவு பூண்டு  
தொழுமியல் புடைப்பர சுகம்பெருக வாழ்வோம்  
விழுமிய தனித்தலைமை வேங்கட பிரானுக்கு  
எழுமையும் அடிக்குழுவல் ஏய்ந்தஅடி யோமே. 12

திருச்சிற்றம்பலம்